

## ८. दास वत्सलु साहिबु

( १६९ )

जै सतिगुर बाबल मिठा दासनि जीवन प्राण  
मंगल मय मंगल भवन मंगल मोद निधान  
करुणा सिंधु कीरति सची आहे अधीननि आधारु  
शरणि पाल समिरथ अबल तूं ददनि जो दातारु  
तवहां जे चंद्र मुखिड़े मां वसनि अमृत वचन फुहार  
तूं रस ज्ञाता रस निधी तूं ई आं रस रूपु  
हिक जिभिड़ी अ सां छा चवां तुंहिजी भक्ति अनूपु  
तवहां जे कृपा कटाक्ष सां तवहां जो जसु गायां  
नितु दिलिड़ी अ में ध्यायां, तवहां जा चरण गुलिड़ा॥

( १७० )

जै जै कार जानिब जा मिली माणिहुनि मचाया  
महिर कई मिसकीन ते बाबल भाल भलाया

वचननि जे विलास जा बादल बरिसाया  
अनंत प्रसंग प्रेम भरिया मिठे बाबल बुधाया  
जदा जेके जगत में मिठे ठाकुर सां ठाहिया  
मुंझा हुआ मार्ग में से मालिक मिलाया  
भटिकिया थे जेके भरिम में से रांझन रसाया  
रस्ता राम मिलण जा सभु संहिजा समुझाया  
लुढ़िया थे लब लहर में से बुढ़दा बचाया  
विशय जी वाड़ी अ दांहु वेंदड़ वराया  
कचा हुआ जे कुरिब में से प्रीति में पचाया  
हरी रस में रचाया, केई कामी कुटिल मति॥

( १७१ )

महिर भरियो मालिकु मिठो अथमि क्षमा जी खाणि  
अठई पहर अनुराग जी कनि रूहिड़े मंझि रिहाणि  
अवगुण ऐं अपराधड़ा कंहि जा कीन दिसनि  
रता राघव रंग में जिति किथि पिरिं पसनि  
कंहि जा को अवगुणु अची मिठे बाबल बुधाए  
चवनि चुपि करि चरिया केरु आजो अवगुण आहे  
कंहि जा पापु न दिलि रखनि रहनि पाण पाप खां दूरि  
रोम रोम रग रग में राघव रस भरिपूरु

अहिड़े अनराग जे राज में बि रहे सदां निमाणो  
दिनुनि अमड़ि आरणो, अवध धणियुनि जी उकीर जो॥

( १७२ )

साईं सुजस अमृत जा जेके प्रेमी प्यासी  
तिनि खे अवध धणी अ जी दिनी खावंद खवासी  
साईं सुजस समीर जी जिनि खे घुरिज घणी  
तिनि खे श्री रघुवीर जी वाह जा विंदुर वणी  
विशयनि विहु करण लाइ साईं सुजस मणी  
से निर्भउ निष्कामु थिया जिनि कीरति कंत भणी  
साईं सुजस तीर्थ में जेके गुजारीनि  
से पाण बितरनि पलक में पंहिजा कुलिड़ा भी तारीनि  
साईं सुजस ठाकुर जा जेके प्रेमी पुजारी  
तिनि जे दिलि में नितु वसनि बृज अवध विहारी  
जिनि दिलिड़ी अ में दाइमु रहे साईं सुजस फुलवाड़ी  
रता रातियां दिहाड़ी, सेईं सिक सुगंधि में॥

( १७३ )

सदां साहिब अनुराग में रहे मगनु मीरपुर चंदु  
भागु सुहागु सति संग जो दासनि जो दिलिबंदु  
हामी अथमि हीणनि जो अमड़ि जो आनंदु

छोरनि पाल सज़ण जो सदां बख़्त बुलंदु  
पहिरीं गाइनि गीत तुकिड़ी पोइ दास मिली गाईनि  
बुधाए कथाऊं विरह जूं रुअनि रीड़ाईनि  
सभेई प्रेम मगनु थी आंसूं वहाईनि  
सदां ईश्वर खे लीलाईनि, त विछिड़ियूं मिलनि वर सां॥

( १७४ )

सदां थियो बृज धाम में दिलिबर जो देरो  
सरितियूं हर्ष हुलास सां सदां वसंदो रहे वेढो  
तोड़े वड़ वड़ जे दासनि जो मालिक वटि मेड़ो  
पर कदहीं बि रांझन राज में न को किलह ना झेड़ो  
सभेई प्रीति प्रतीति सां सतिसंग रंग रचनि  
कीरति गाए करतार जी जपे नामु नचनि  
दर्शन सां दिलिदार जे अचे अन्दर खे आरामु  
साईं अमड़ि सुखधाम, वसनि वर जी विन्दुर में॥

( १७५ )

साईं साहिबु मिठिड़ो सदां सेवकनि जो प्रतिपालु  
सद बख़िशंदु ऐं पतित पावनु जंहिजो बृदु विशालु  
क्रोड़ माउ जियां ममत में ढरियो रहे नितु ढोलु  
तन मन जी सभु सुरिति कनि रही आनंद मंझि अद्रोलु

बिनु कारण कृपालु जियं प्यारो श्री रघुवीरु  
तियं अहेतुकी अनुग्रह करे साईं सन्तु सुधीरु  
भील कोल रिछ भोलिड़ा श्री राघव निवाजिया  
कपिटी कुटिल केतिरा अबल कया आज्ञा  
बृज में रही बाबल मिठे खोलियो महिर भण्डारु  
चयाऊं नामु जपियो निउड़त सां प्रभू तारण लाइ तियारु  
जेके महांगा हुआ मीरपुर में से सहांगा थिया बृजदेश  
धारियो गरीबी वेषु, तेज लिकाए त्रिलोक पति॥

( १७६ )

श्रीराम दानी रस राज बाबुला, कृष्ण दानी करतार  
परा प्रेम दानी रसदानी, शीलदानी दातार  
महिर मींह दानी निर्मल नींह दानी अमल दानी विरह विस्तार  
अदब दानी इखिलाक दानी अमल दानी उज्यार  
श्रद्धा दानी सतिसंग दानी सत्य दानी सचियार  
हर्ष हाव भाव दानी भोरे भाव दानी विरुंह दानी वींझार  
कुरिब क्यास दानी रस रास दानी सजण सूंह दानी सुकुमार  
नीति दानी रस रीति दानी परा प्रीति दानी दिलिदार  
सभ सुखदाता भाग्य विधाता महिर सिंधु मनठार  
दासनि प्राण आधार, चिरु जीवो साहिब सचा॥

( १७७ )

सुखदेवी सुकुमार तूं मुंहिजो अझो आसिरो  
तूं आ मालिकु मन जो तूं दिलिड़ी अ जो दीदारु  
तूं चकु मकु आं चित जो साह जो तूं सींगारुं  
तूं नथिड़ी आ सुहाग जी तूं हींअड़े जो हारु  
तूं माता, पिता तूं, तूं माहनु मनठारु  
साहिब सिरजणहार, तूं जीअणु आहीं जदी अ जो॥

( १७८ )

पर उपकारी जन हितकारी सब साकारी तूं साईं।  
अबल अवतारी पापियुनि तारी विरूंह विहारी तूं साईं।  
रस निधि राणा नेही निमाणा सोढल सियाणा तूं साईं।  
सिक में सियाणा भगतनि भाणा खाईं मखण चाणा तूं साईं॥

( १७९ )

प्रतक्ष पापनि खे दिसी बि ढोलणु सदा ढके  
कंहि खे भी किराहत सां कदहीं कीन तके  
खिण खिण में दासनि खां भुलूं थियनि भारी  
बखिण जी बाबल मिठे जणु धारिणा आ धारी  
ओ खिलणा चांद तुंहिजे मथां मां थियसि न बलहारी

रुगो जिभ सां चयुमि साहिब मिठा मां सदिके लखवारी  
ओ कृपा सिंधु कृपा निधी ओ कृपा जा करतार  
कृपा जननी अ लादुला श्रीसीय स्वामिनि सुकुमार  
शीलमणी निर्मल धणी अविचलु अनुरागी  
रहे जोतिड़ी जग जागी, जानिब तुंहिजे जस जी॥

( १८० )

नींह नवेला अति अलबेला अमड़ि सुखदेवी अ जा सुकुमार  
सबाझल साईं जियोमि सदाई सतिगुरु दींदुव झझिड़ी जमार  
दीननि बंधू करुणा सिंधू सतिगुर साईं बाबल शेर  
मिठिड़ा मालिक जग जा पालक दासनि सद् ते करीं न देरि  
हीणनि हामी सचिड़ा स्वामी अन्तरयामी अलख अभेव  
बृज निवासी नितु सुखरासी प्रेम प्रकाशी देवनि देव  
कुरिब जा कोट सतिसंग घोट दशरथ ढोट जी मौज माणी  
मीरपुर मीर पीरनि पीर साहिब सुधीर कहीं न काणी॥

( १८१ )

जेके आया शरणि साहिब जी तिनि दातर दाणु दिनो  
साहिब सभु निवाजिया कोझो तोड़े किनो  
दिलिबर जी दरिबार में आहे गरीबनि गिराकी  
जेके निमाणा थिया नींह में से माणीनि रस झांकी

जेको सरलु थी सभु कुछु सले सो साहिब वटि वणे  
घणो पापी तियं घणी कृपा साई अवगुण कीन गणे  
जिनिखे घणो माहु हुजे तिनि खुशि थी खानु खणे  
खावंदु खिलाकिड़मि खे टिकाए चाह घणे  
मीरपुर महिबूब जूं आहिनि मौजूं मन भायूं  
तोड़े क्रोड़ कल्प गायूं, पारु न पायूं तिनि जो॥

( १८२ )

जिए रसीला सतिगुर प्यारा पियारीं प्रेम पियाला  
वचन अमृत सां मालिक कयड़ा माण्हू सभु मतवाला  
लालन लालु लबनि जी मस्ती रब जी राह दखारे  
शरणि पयनि खे सुहिणलु साई सिक जा सबक सेखारे  
से कबूल थिया करतार वटि जिनि नींह सां निहारे  
जंहि कोठायो बाबल शेर जो तंहिजो जमु लेखां वारे  
विछुड़िया जनम अनेक जा से वर सां विहारे  
जे के गृहस्थ में गलितानु हुआ से पत्थर दिलि बि तारे  
ओ हाकिम हर्षनि भरिया सदा जुवाणी माणी  
मिठी कोकिलि महाराणी, सदा घुमीं प्रमोद विपिन में॥

( १८३ )

कराची अ में कुरिब जी खावंद खोली खाणि



रीझी रांझन रस जी साहिबु करे रिहाणि  
सतिसंग नाम जे रंग जा दिए भण्डार भरे  
साई साहिब संत बिनु अहिड़ी केरु करे  
कौतुक निधि करतार जा आहिनि रसीला रंग  
सदां तन उमंग प्रिया प्रीतम पार जा॥

( १८४ )

साई दया जो दरियाहु साई हीणनि हमराहु  
साई निमाणनि जो नाहु चओ वाह वाह वाह।  
साई बांको बेपरिवाहु साई शाहनि जो शाहु  
साई प्रेमियुनि पातिशाहु चओ वाह वाह वाह।  
साई दीननि ते दयालु साई गरीबनि गोपालु  
साई कमीणनि कृपालु चओ वाह वाह वाह।  
साई क्षमा जो अवतारु साई भुलुं बखिशणहारु  
साई गरीबी गुलिज़ारु चआ वाह वाह वाह॥

( १८५ )

साई सचो सेठि जंहिजी दिलिबर सां देठि  
करे चरणनि सां चेठि दिए नशो नींह नामु री।  
शाहनि जो शाहु अथमि हीणनि हमराहु अथमि

भुलियलनि राह अथमि अभागनि आरामु री।  
कामिलु करारो बापू मीरपुर वारो मिठो  
जीअ जो जियारो जानी पियारे जसु जामु री।  
ढाए मुंहिजो ढोलु जंहि जा सुधा सम बोल  
चढ़ी चित जे चौदोल दिए प्रेम जो पैगामु री॥

( १८६ )

साईं मिठे जे दर जो जेको पोरिहियतु पख़ाली  
सुर मुनि नर साराह करनि चई भाग्य शाली  
पाण अंदरि अचे अदब सां खणी फलनि जी डाली  
सदां रहे दिलिशादड़ी जणु चांदनी उजाली  
प्रीतम संदे दर जी जिनि प्रीति रीति पाली  
गरीबि श्री खण्डि जी प्रीतिड़ी रहे लालु गुलाली  
खणी अचे खीर लोटिड़ी जिते गोविंद जी गुवाली  
वठी वजें भावनि भरी भोजन जी थाली  
साहिब सुख शाली, सदां सुखी रहोमि सुहाग सां॥

( १८७ )

साईं साहिब संत जी मां केद्री ग़ाल्हि कयां  
अठई पहर उकीर सां लातियूं पियो लवां  
कृपा करे कातिल रचियो प्रीति भरियो पाड़ो

वज़े नग़ारो नाम जो आरहडु सियारो  
सति संगति जी सूंह आ साईं सोभारो  
वसियो अथनि मन में मींअ जो निज़ारो  
पोरिहयति बणी बाबल जी सेवा सदां करियां  
प्रीति निबाहियां चाउंठि सां जेके जनम जियां  
पाणी घोरे पियां, साईं साहिब पद कमल तां॥